

02/09/2025

07.40 PM

آداب

یہ آکاش وانی سرینگر ہے ۔

اب آپ شبیر الزماں سے خبریں سنئے

پہلے اہم خبروں کی سُرخوں پر ایک نظر۔

ہیڈ لائنز

*..... وزیر اعظم نریندر مو دی نے نئی دلی میں سیمی کان انڈیا 2025 کا کیا افتتاح // مختلف شعبوں میں ملک کی ترقی کو کیا اُجاگر۔

*..... جمونو کشمیر کے لئے سٹیٹ ڈیزاسٹر ریسپانس فنڈ کے تحت 2 ارب 9 کروڑ روپے واگذار۔

*..... چیف سیکریٹری نے وزیر داخلہ کے دورے کے تناظر میں جموں میں رلیف اور باز آبادکاری کے کاموں کی پیش رفت کا لیا جائزہ۔

اور

*..... جموں میں ہو رہی موسلا دھار بارشوں کی وجہ سے خطے میں معمولاتِ زندگی متاثر۔

PM

وزیر اعظم نریندر مو دی نے کہا ہے کہ دنیا بھارت پر بھروسہ کرتی ہے، اس میں اعتماد رکھتی ہے اور بھارت کے ساتھ مستقبل میں سیمی کنڈیکٹر بنانے کے لئے تیار ہے۔

یشو بھومی ننی دلی مینا ج، سیمی کان انڈیا 2025 کا افتتاح کرنے کے بعد انہوں نے کہا کہ وہ دن دور نہیں جب بھارت کی چھوٹی چپ دنیا میں سب سے بڑی تبدیلی لائے گی۔

میں ہو رہی پیش رفت کا ذکر کرتے ہوئے کہا کہ بھارت نے پہلی سہ ماہی GDP وزیر اعظم نے میں ایک مرتبہ پھر توقعات سے زیادہ ترقی حاصل کی۔

امت شاہ

وزیر داخلہ امت شاہ نے کہا ہے کہ جمونو کشمیر میں ناگہانی آفات کا خطرہ لاحق رہتا ہے اس لئے سٹیٹ ڈیزاسٹر ریسپانس فنڈ کے تحت یوٹی کو 2 ارب 9 کروڑ روپے واگذار کئے گئے ہیں۔

جموں میں کل ایک اعلیٰ سطح کی میٹنگ کے دوران سیلاب متاثرین کے لئے کئے جا رہے ریلیف اور باز آبادکاری اقدامات کا جائزہ لینے کے دوران انہوں نے کہا کہ لوگوں کی جائیداد کو نقصان پہنچا ہے جس کا تخمینہ لگایا جا رہا ہے تاکہ کم سے کم وقت میں امداد واگذار کی جا سکے۔

انہوں نے کہا کہ سڑک رابطوں کی بحالی کا کام بھی شروع کیا گیا ہے۔ امت شاہ نے کہا کہ دکھ کی اس گھڑی میں مرکزی سرکار جمونو کشمیر کے لوگوں کے ساتھ شانہ بہ شانہ کھڑی ہے اور وزیراعظم نریندر مو دی کی قیادت میں حکومت لوگوں کی راحت رسانی کے لئے ہر ممکن اقدامات کرنے کے لئے پُر عزم ہے۔

میٹنگ میں لیفٹنٹ گورنر منوج سنہا اور وزیر اعلیٰ عمر عبداللہ نے بھی شرکت کی۔

ڈلو

چیف سیکریٹری اٹل ڈلو نے آج جموں میں انتظامی سیکریٹریوں اور صوبائی انتظامیہ کے افسروں کی ایک میٹنگ کے دوران وزیر داخلہ امت شاہ کی طرف سے جاری ہدایات کی تیز تر اور معیاد بند مدت کے اندر عمل آوری کا جائزہ لیا۔

اس موقع پر چیف سیکریٹری نے متاثرین کی فوری امداد اور باز آبادکاری کو یقینی بنانے کے لئے بین محکمہ جاتی تال میل کو اجاگر کیا۔ انہوں نے کہا کہ تباہ شدہ سڑکوں کی بحالی کے لئے ہنگامی بنیادوں پر کام کیا جانا چاہئے۔

انہوں نے کہا کہ حکومت متاثرہ کنبوں کی باز آبادکاری کے ساتھ بنیادی ڈھانچے کو مستحکم کرنے کے لئے طویل مدتی اقدامات پر بھی عمل پیرا ہے۔

وزیر اعلیٰ

وزیر اعلیٰ عمر عبداللہ نے جمونو کشمیر کے سیلاب سے متاثرہ لوگوں کے ساتھ یکجہتی کا اظہار کرنے اور دلی حکومت کی طرف سے مدد کی پیشکش کے لئے دلی کی وزیر اعلیٰ ریکھا گپتا کا شکریہ ادا کیا ہے۔

اسی دوران ہریانہ سرکار نے وزیر اعلیٰ رلیف فنڈ کے لئے 5 کروڑ روپے عطیہ کئے ہیں۔ وزیر اعلیٰ عمر عبداللہ اس فراخ دلانہ امداد کے لئے ہریانہ کے وزیر اعلیٰ نائب سنگھ سینی کا شکریہ بجا لایا ہے۔

ایک سوشل میڈیا پوسٹ میں عمر عبداللہ نے کہا کہ تعاون اور ہمدردی کی اس طرح کی کاوشوں سے مشکل کی اس گھڑی میں صورتحال کا مقابلہ کرنے کے ہمارے عزم کو تقویت حاصل ہوتی ہے۔

سکول بند

جمونو کشمیر بورڈ آف سکول ایجوکیشن کی طرف سے جانکاری دی گئی ہے کہ 3 ستمبر کو 10 ویں 11 ویں جماعت کے سبھی امتحانات کو فی الحال موخر کیا گیا ہے۔

بورڈ کے سیکریٹری غلام حسن شیخ نے آکاشوانی نیوز سرینگر کے ساتھ بات کرتے ہوئے کہا کہ نئی تاریخوں کا اعلان الگ سے کیا جائے گا۔

دریں اثناءنا سازگار موسم کے چلتے جموں صوبے میں تمام سرکاری اور نجی تعلیمی ادارے کل بھی بند رہیں گے۔

رانا

جل شکتی کے وزیر جاوید احمد رانا نے آج جموں میں ایک میٹنگ کے دوران حالیہ سیلاب کے بعد مختلف شعبوں میں بحالیاتی کاموں کا جائزہ لیا۔ انہوں نے افسروں کو ہدایت دی کہ وہ لوگوں کو ہر طرح کی سہولیات فراہم کرنے میں کوئی بھی کسر باقی نہ رکھیں۔

دریں اثناءایک اور میٹنگ کے دوران وزیر موصوف نے اہم جنگلوں کو تحفظ دینے اور جموں صوبے میں ماحولیاتی منظر نامے کو درپیش چیلنجوں کا جائزہ لیا۔

بی جے پی

اسمبلی میں حزب اختلاف کے لیڈر سنیل شرما نے جموں صوبے میں سیلاب سے ہونے والی مالی نقصان پر تشویش کا اظہار کیا ہے۔ جموں میں پارٹی بیڈ کواٹر پر آج دیگر لیڈروں کی موجودگی میں ایک پریس کانفرنس سے خطاب کرتے ہوئے انہوں نے موجود حکومت پر سیلابی صورتحال سے متاثرین کی مدد کرنے میں ناکام رہنے کا الزام لگایا۔

انہوں نے کہا کہ بی جے پی کے 28 ارکان اسمبلی نے رلیف کے کام کے لئے فی کس ایک ایک کروڑ روپے دینے کا اعلان کیا ہے جبکہ بی جے پی کے ممبران پارلیمنٹ نے فی کس اڈھائی اڈھائی کروڑ روپے اس کام کے لئے دینے کا فیصلہ کیا ہے۔

ریڈ الرٹ

بھارتی محکمہ موسمیات کے مطابق ہمالیائی ریاستوں خاص طور پر اتر کھنڈ اور جمونو کشمیر میں اگلے 24 گھنٹوں کے دوران بھاری سے شدید بارشیں ہونے کا امکان ہے۔

محکمے کے سینئر سائنسدان ڈاکٹر آر کے جینامنی نے آکاشوانی کے ساتھ بات کر تے ہوئے کہا۔

ادھر سرینگر میں
محکمہ

موسمیات کے ڈائریکٹر ڈاکٹر مختار احمد نے ابھرتی موسمی صورتحال کے بارے میں میڈیا سے بات کر تے ہوئے کہا۔

جموں پانی

جموں میں تباہ کن سیلاب کے بعد مختلف علاقوں کے لوگوں کو پینے کے پانی کی دقت کا سامنا کرنا پڑ رہا ہے۔ جموں کے بن تالاب علاقے میں ڈرگا نگر، ڈوگرا نگر اور دیگر کالونیوں میں پچھلے 10 دنوں سے لوگوں کو پینے کا صاف پانی مہیا نہیں ہو رہا ہے۔

علاقے کے لوگوں نے محکمہ جل شکتی پر صرف اثر ورسوخ رکھنے والوں کو ٹینکروں کے ذریعے سے پانی فراہم کرنے کا الزام لگایا ہے۔

بجلی جموں

بجلی محکمے کی طرف سے جا ری ایک پریس بیان میں کہا گیا ہے کہ محکمے نے جموںصوبے میں سیلاب کے بعد بجلی کے تباہ شدہ بنیادی ڈھانچے کو تیز تر بنیادوں پر بحال کیا۔

محکمے نے مختلف ایجنسیوں کے ساتھ تال میل کے ساتھ بحالیاتی اقدامات میں تیزی لائی اور لوگوں کو ریکارڈ وقت میں بجلی کی سہولیات دستیاب کرائیں۔

جموں بارش

ادھر جموں کے مختلف علاقوں میں کل رات سے بارشیں ہورہی ہیں جس کی وجہ سے وہاں مختلف مقامات پر پانی جمع ہو گیا ہے۔ ہمارے جموں کے نمائندے نے خبر دی ہے کہ گاڑیوں کی آمد و رفت میں خلل پڑا ہے اور لوگوں کو عمومی طور پر پریشانیوں کا سامنا کرنا پڑ رہا ہے۔

ادھر سرینگر - جموں قومی شاہراہ پر بھی بارشوں کی وجہ سے مختلف مقامات پر چٹانیں اور
پسیاں گر آئی ہیں۔ نتیجے کے طور پر آج ایک مرتبہ پھر شاہراہ کو گاڑیوں کی آمد و رفت کے لئے
بند کیا گیا اور یہ کل بھی تمام قسم کی گاڑیوں کے لئے بند رہے گی۔

شاہراہ پر درماندہ ٹرکوں کو کلیئر کئے جانے کے بارے میں آئی جی پی ٹریفک سُلیمان چودھری
نے ہمارے نمائندے خورشید پٹرو سے بات کر تے ہوئے کہا۔

PDP

پی ڈی پی صدر محبوبہ مفتی نے کہا ہے کہ سرینگر۔ جموں قومی شاہراہ کے بند ہونے سے میوہ
صنعت سے وابستہ افراد کو ہر بار سخت نقصانات سے دو چار ہونا پڑتا ہے۔

ایکس پر ایک پوسٹ میں انہوں نے کہا کہ اب کی بار بھی شاہراہ کے بند ہونے سے میوہ جات
سے بھری کئی گاڑیاں درماندہ ہو کر رہ گئی ہیں، جس سے میوہ صنعت کو کافی نقصان
پہنچا ہے۔

انہوں نے مرکزی ریلوے وزیر سے اس مسئلے کے حل کے لئے کشمیر سے دلی تک ایک
خصوصی مال بردار ریل سروس شروع کرنے اپیل کی ہے ۔

فوج

جموں صوبے میں حالیہ بارشوں کے بعد جہاں املاک کو کافی نقصان پہنچا ہے وہیں ڈوڈہ اور
کشتواڑ کو ملانے والی سڑک ٹھاٹھری کے مقام پر ڈبہ گئی ہے۔ فوج کے وائٹ نائٹ کور کی
انجینئرنگ ونگ ڈوڈہ کے جنگل وار نالے پر بیلی برج نصب کرنے کا کام شروع کیا ہے۔

بریک

یہ خبریں آپ آکاشوائی سرینگر سے سُن رہے ہیں۔

پر بھی سماعت کر سکتے ہیں۔ DTH اور AIR خبریں آپ آکاشوائی کے موبائل ایپلیکیشن نیوز آن

سکینہ ایتو

وزیر تعلیم سکینہ ایتو نے آج ایک میٹنگ کے دوران جموں کشمیر پرائیویٹ یونیورسٹی
پالیسی 2025 تیار کرنے سے متعلق خد و خال کا جائزہ لیا۔

انہونے افسروں کو ہدایت دی کہ پالیسی مسودہ تمام متعلقین کی مشاورت سے تیار کیا جانا چاہئے۔

NC

نیشنل کانفرنس کے صدر ڈاکٹر فاروق عبداللہ نے آج سرینگر میں اننت ناگ سے تعلق رکھنے والے پارٹی کارکنوں سے خطاب کرتے ہوئے کہا کہ تہذیب و تمدن ، ثقافت اور مقامی زبانوں کا تحفظ ہر ایک فرد کی ذمہ داری ہے خاص طور سے نوجوانوں کو اس ضمن میں اپنا کلیدی رول ادا کرنا چاہئے۔

انہونے نوجوانوں پر زور دیا کہ وہ جمونو کشمیر کی میراث اور تاریخ کا بھر پور مطالعہ کریں ۔ حبہ کدل شمیمہ فردوس نے آٹار شریف شہری کلاش MLA پارٹی کی خواتین ونگ کی صدر اور پورہ اور خانقاہ معلیمین حاضری دی اور عید میلاد النبی ﷺ کے سلسلے میں کئے گئے انتظامات کا جائزہ لیا۔

IGP

آئی جی پی کشمیر وی کے بردی نے آج پولیس کنٹرول روم سرینگر میں ایک میٹنگ کے دوران عید میلاد النبی ﷺ کے سلسلے میں کئے جا رہے انتظامات کا جائزہ لیا۔

وحید پرہ

پلوامہ وحید الرحمان پرہ نے باغات برزلہ سرینگر میں 70 سالہ قدیم MLA پی ڈی پی لیڈر اور کھیل کے میدان میں پولیس شہیدی یاد گار تعمیر کرنے کے مجوزہ منصوبے کے رد عمل میں کہا ہے کہ پولیس کے شہید جوانوں کی قربانیاں قابل قدر ہیں تاہم نوجوانوں کے لئے کھیل کے میدان کی دستیابی کو یقینی بنانے کے لئے مذکورہ یاد گار کسی دوسری اور مناسب جگہ پر تعمیر کی جانی چاہئے۔

انہونے نوجوانوں کی ذہنی و جسمانی نشو و نما مینکھیلوں کی اہمیت کو اجاگر کرتے ہوئے لیفٹنٹ گورنر ، وزیر اعلیٰ اور ڈی جی پی سے اس معاملے میں ذاتی مداخلت کی اپیل کی ہے۔

رویندر رینہ

بی جے پی جمونو کشمیر کے میڈیا انچارج ڈاکٹر پردیپ مہوترا نے کہا ہے کہ جموں، پنجاب اور ہما چل پردیش میں حالیہ بارشوں اور سیلاب کے دوران بھارتی فوج نے 5 ہزار سے زائد شہریوں کو بچایا اور کا فی مقدار میں رلیف مواد متاثرین میں تقسیم کیا۔

بی جے پی کے سینئر لیڈر رویندر رینہ نے آج پونچھ میں ایک سیاسی و سماجی کارکن ورنچی رینہ کی آخری رسومات میں شرکت کی۔ رویندر رینہ نے انکی وفات پر دکھ اور صدمے کا اظہار کیا۔

شاہین

آفس سرینگر میں JDU آج درجنوں کی تعداد میں سنگھرش سمیتی ڈیلی وجر خواتین نے موجودہ حکومت کے خلاف احتجاج کیا۔ یہ خواتین حکومت پر الزام لگا رہے تھے کہ ان کے مسائل حل کرنے کے لئے خاطر خواہ اقدامات نہیں کئے جا رہے ہیں۔

اس دوران جنتا دل یونائیٹڈ کے صدر جی ایم شاہین نے احتجاج کرنے والی خواتین کے ساتھ ملاقات کی اور یقین دلایا کہ ان کے مسائل کو متعلقہ حکام کے ساتھ اٹھایا جائے گا۔

جن دھن

ملک میں تمام لوگوں تک بینکنگ سہولیات پہنچانے اور مالی شمولیات کو یقینی بنانے کے لئے 2014 میں وزیر اعظم نریندر مو دی نے پر دھان منتری جن دھن یوجنا کی شروعات کی۔ اب تک 56 کروڑ سے زائد لوگ اس یوجنا سے استفادہ کر چکے ہیں۔

یوجنا کے بارے میں جمونو کشمیر بینک کے مالی شمولیاتی شعبے کے انچارج ضمیر احمد قادری نے آکاشوانی نیوز سرینگر کے ساتھ بات کرتے ہوئے کہا۔

.....

ماتمی اجلاس

نیشنل کانفرنس کی اقلیتی سیل کا ایک ماتمی اجلاس آج سیل کے کنوینر سر دار جگدیش سنگھ آزاد کی صدارت میں منعقد ہوا ۔

اجلاس میں اقلیتی سیل کے ایک رکن سر دار منجیت سنگھ خالصہ کے فوت ہونے پر گہرے دکھ اور صدمے کا اظہار کیا گیا۔

کرائم برانچ

اور دفاعی شعبے میں لوگوں کو کنٹریکٹ دلوانے کا جھوٹا وعدہ NHPC کرائم برانچ کشمیر نے کمار کے خلاف باضابطہ کیس Yetsen کرنے سے متعلق شکایات ملنے کے بعد کُمیل انصاری اور درج کیا ہے۔

اس دوران کرائم برانچ نے زمین کی خرید و فروخت کے ایک معاملے میں دھوکہ دہی سے ایک شہری سے 53 لاکھ روپے اینٹھنے کی پاداش میں طارق احمد حجام، غلام حسن میر، ثنا اللہ میر درج کی ہے۔ FIR اور عبدالرزاق میر نامی دلالوں کے خلاف

ڈیفنس جموں

ڈیفنس کارسپانڈنٹس کورس کرنے والے پورے ملک سے تعلق رکھنے والے الیکٹرانک اور کے تحت کل جموں پہنچا۔ Leg پرنٹ میڈیا کے صحافیوں کا ایک گروپ انڈین آرمی

صحافیوں کا یہ گروپ 6 ستمبر تک جموں صوبے کے مختلف علاقوں کا دورہ کرے گا۔ ڈیفنس جموں لیفٹنٹ کرنل سنیل برتوال نے گروپ کا خیر مقدم کیا۔ PRO جموں پہنچنے پر

ہماری ذمہ داری

سماج کے ضرورت مند اور مفلوک الحال طبقے کے لوگوں کی مدد کرنا اور ان کے معیار حیات میں بہتری لانا ہم سب کی اولین ذمہ داری ہے۔ اس تعلق سے وزیر اعظم نریندر مودی کا پیغام۔

.....

جموں کشمیر میں بھی ضرورت مند لوگوں کی تعداد میں روز افزوں اضافہ ہو رہا ہے۔ صاحب ثروت اور آسودہ حال لوگ اپنی ذمہ داریوں کو نبھاتے ہوئے ان لوگوں کی زندگیوں میں مثبت بدلاؤ لا سکتے ہیں۔

اس حوالے سے جموں میں مقیم ایک سماجی کارکن پتمبر رازدان نے آکاشوانی سرینگر کے ساتھ بات کرتے ہوئے کہا۔

.....

وقفہ

باقی خبروں سے پہلے یہ وقفہ

.....

اشتہار

اب پیش ہیں باقی خبریں

انتقال

وادی کے ایک اداکار اور مصنف غلام محی الدین عاجز آج انتقال کر گئے۔ ریڈیو لسٹرس ایسوسی ایشن کے صدر ساحل ڈار کے علاوہ کئی دیگر شخصیات اور تنظیموں نے انکے انتقال پر دکھ کا اظہار کیا ہے۔

صدر جمہوریہ

صدر جمہوریہ درویدی مرمو نے کہا ہے کہ بھارت دنیا میں مسلسل اور تیزی سے ترقی کرنے والی ایک معیشت بن گئی ہے۔ چینی میں آج سٹی یونین بینک کی 120 ویں تقریبات سے خطاب کرتے ہوئے انہوں نے کہا کہ ملک کا ہر ایک شہری سرکار کی طرف سے شروع کی گئی فلاحی سکیموں سے اقتصادی طور پر اختیار بن گیا ہے۔

انہوں نے کہا کہ ملک میں مختلف بنکوں میں 56 کروڑ جن دھن کھاتے کھولے گئے ہیں اور یہ کہ بینک دیہی اور شہری علاقوں میں پچھڑے طبقوں کے لوگوں کو با اختیار بنانے میں کلیدی رول ادا کر رہے ہیں۔

موسم

محکمہ موسمیات کی پیشگوئی کے مطابق جمونو کشمیر میں اگلے 24 گھنٹوں کے دوران کہیں کہیں پر درمیانہ درجے سے بھاری بارش ہونے کا امکان ہے۔

سرینگر میں آج دن کا زیادہ سے زیادہ درجہ حرارت 25 اعشاریہ 4 ڈگری سیلسیس جبکہ کل رات کا کم سے کم درجہ حرارت 16 ڈگری سیلسیس ریکارڈ کیا گیا۔

جمونمیں آج دن کا زیادہ سے زیادہ درجہ حرارت 23 اعشاریہ 4 ڈگری سیلسیس جبکہ کل رات کا کم سے کم درجہ حرارت 21 اعشاریہ 5 ڈگری سیلسیس تھا۔

سرینگر میں کل طلوع آفتاب صبح 6 بجکر 6 منٹ پر اور

غروب آفتاب شام 6 بجکر 54 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت // خدا حافظ

.....

.....

.....